



உன் இலட்சியம் காப்போம்! அண்ணா!

புவிப்பரப்பில் சிறந்தவனே! சின்னக் காஞ்சி புரத்தினிலே பிறந்தவனே! தமிழாய் பொங்கிச் செவிப்பரப்பில் புகுந்தவனே! உலக மக்கள் சிரம்வணங்கத் தகுந்தவனே! உரிமை வேட்கைத் தவிப்படங்கத் “தமிழ்நாடு” பெயரைச் சூட்டித் தலைநீமிர வைத்தவனே! சங்க காலக் கவிப்புலவர் வரிகளைப்போல் தமிழர் நெஞ்சில் கல்வெட்டாய் நிலைத்தவனே! எங்கள் அண்ணா!

மாடமணி மாளிகையின் மலர்மெத் தைமேல் மஞ்சம்போட டிருந்தஅர சியலை, நித்தம் பாடுபடும் ஏழையார்தம் குழைசைக் குள்ளும் பவனிவரச் செய்தவனே! பரண்மேல் வைத்த ஏடுகளில் துயில்கொண்ட தமிழைத் தட்டி எழுப்பியளம் கோமானே! எட்டுத் திக்கும் மேடைகளில் எதிரொலித்த விடியற் பாட்டே! “மேதை” எனும் சொல்லுக்கோர் எடுத்துக் காட்டே!

“பங்காரு, நடராசர்” தமிழன்னைக்குப் படையலிட்ட அறிவுமாதே! பாசத் தேனே! பொங்கார்வத் தம்பியர்க்குக் களத்தில் கூட “பொறுமை”சொல்லித் தந்தவனே! மகர யாழில் சங்கீதம் மீட்டதுபோல், சொற்பெருக்கில் சந்தமழை பொழிந்தவனே! சரித்திரத்தின் சிங்காத னத்தில்எம்மை அமர வைத்துச் சென்றவன்நீ! ஆரியத்தை வென்ற வன்நீ!


வம்புக்கு வந்தாரைத் தன்வா தத்தால் வசமாக்கிப் போட்டவனே! வடஆ திக்கக் கம்பிக்குள் சிறைப்பட்ட மொழியை, நாட்டைக் காப்பாற்றி மீட்டவனே! தினம்விழித்துத் தம்பிக்கு நீவரைந்த கடித மெல்லாம் தமிழுக்குக் கருவூலம் அன்றோ! எங்கள் நம்பிக்கைச் சூரியன்நீ உதிக்கா விட்டால் நாடேது? தமிழர்க்கு நாதி ஏது?

மாற்றலரை யும்கவர்ந்த மகத்து வம்நீ! மனிதத்தின் புனிதம்நீ! வளங்குன் றாமல் ஊற்றெடுத்த கற்பனையின் உறைவிடம்நீ! உவமைகளின் கொள்ளிடம்நீ! புகழ்ப்பொன் னேட்டில் காற்றடித்துச் சாயாத இமய மும்நீ! காவியம்நீ! ஓவியம்நீ! காலத் தாயின் நோற்றவத்தால் வந்துதித்த தவம கன்நீ! நூற்றுக்கோர் ஊழிக்குப் பிறப்ப வன்நீ!

அண்ணா!நின் உரையில், தீ பரவச் செய்தாய்! ஆயினும்அத் “தீ”பிறரை எரிக்க வில்லை! கண்ணீரில் எழுதுகோல் நனைத்தே, ஈரக் கதைபுனைந்தாய்! எனினும்அது கரிக்க வில்லை! மண்மீதில் இறுதிஊர் வலம்உ னக்கு! மழலைகளும் அன்றைக்குச் சிரிக்க வில்லை! விண்ணே! நீ புதைந்துவிட்டாய் எனும்துன் பத்தை விழங்கிவிட்டோம்! அதுஇன்னும் செரிக்க வில்லை!

கடலையின் தாலாட்டில், உப்புக் காற்றில் கண்ணுறங்கும் அண்ணா!நின் பிறந்த நாளில், உடன்பிறப்புக் கூட்டத்தை விழித்துப் பார்நீ! உணர்வலைகள் ததும்பியெழும் உற்சா கம்பார்! அிடம்மறவர்! ஆம், உன்றன் ஆசி பெற்ற அன்புமகன் “தளபதி” இந் நாட்டுக் காகக் கொடைவழங்கும் உழைப்பைப்பார்! ஓய்வில் லாத கொள்கைநெடும் பயணத்தின் வெற்றி யைப்பார்!

நீதிபதி ஆசனத்தில் அமர்ந்தி ருக்கும் “நேற்றையநம் சுப்பனைப்பார்! குப்பனை”ப்பார்! சாதிமதப் பேதமின்றிச் சண்டை யின்றிச் “சமத்துவ புரங்கள்”எங்கும் மலர்வ தைப்பார்! ஆதிமொழித் தமிழேளம் உயிர் மூச்சென்ற அறிவித்த ஆக்கம்பார்! தொன்று தொட்ட வேதனையின் இருளனைத்தும் விலகி, இன்று



விவசாயி விழியில், ஒளி வெள்ளத் தைப்பார்! ஆண்டவனுக் கருகில்போய் கருவ றைக்குள் அர்ச்சகராய் நிற்கும்அந்த இளைஞ னைப்பார்! புண்டெழுந்த சபதத்தால் சிற்றூர் தோறும் பொறியாளர், மருத்துவர்தம் “புதுமு கம்”பார்! ஆண்டுதொறும், திங்கள்தொறும், கிழமை தோறும் அல்ல!அல்ல! நாள்தொறும்ஓர் வளர்ச்சி யைப்பார்! மீண்டும்இந்தத் தமிழகத்தைச் சுற்றிப் பார்நீ! மீட்சிபெற்ற தாயகத்தின் மாட்சி யைப்பார்!

“படியரிசித் திட்டம்”என் றுரைத்தாய்! இன்று பசியாறி மனங்குளிரும் மக்க னைப்பார்! “குடல்கருகும் வறுமைஓலி” என்றாய்! ஏழைக் குழைச்சுக்குள் தொழிலாளர் உவகை நீ பார்! வடபுலம்தான் வாழ்கிறதென் றுரைத்தாய்! தெற்கும் வளர்கிறதே! இன்றந்த வனப்பை நீ பார்! “கடமையிலே தவறாத முதல்வர்” என்றே கைகூப்பி எழும், மக்கள் களிப்பி னைப்பார்!

“ஒப்பாரும் மிக்காரும் இலாத வண்ணம் உயர்வாய்நீ! “ என்றுரைத்த உன்ன தம்பார்! “அப்பாவைப் போலபிடி வாத்த காரன்! அரிமாவை நிகர்இளைஞன்! “ என்றுன் நாவால் எப்போதோ நீயுரைத்த இளைஞ னைப்பார்! இன்றைக்கு “மாண்புமிகு முதல்வர்” ஆகித் தப்பாமல் தொண்டுசெய்யும் உறுதி யைப்பார்! “தலைவன்”என்றே நிமிர்ந்துநிற்கும் தகுதி யைப்பார்!

மடிமீதில் தூக்கிவைத்துக் கொஞ்சும் போதில் “வருங்காலம் உன்காலம்” எனும்நின் வாழ்த்துப் படியேபே ராற்றலினால் ஆட்சி செய்ப்பும் பக்குவம்பார்! “தளபதி”நற் பணிப் பனைப்பார்! இடிதாங்கி போல்நின்றே இயக்கம் காக்கும் இனமானத் தொண்டர்களின் இனமு கம்பார்! கொடிதாங்கி “முப்பெரும் விழாவில்” வீரர் கூட்டம்வந்தே “வேலூரில்” குவிந்தி டும்பார்!

கயலோடு, புலி, வில்லைக் கொடியில் தாங்கிக் “கலைஞர்” அன்று புறப்பட்ட பயணம், இன்று செயலாக்கம் பெற்றதண்ணை! “சமூக நீதி” திசைதோறும் ஊடுருவும் செப்தி கேட்டே உயிர், உள்ளம் சிலிர்த்திடீந் எம்மோ டில்லை! உன்மீதில் ஆணை!இதோ கலைஞர் பிள்ளை! புயல்வேகத் “தளபதி”யின் சேனை! ஆவி போயினும்உன் இலட்சியத்தைக்காப்போம்! அண்ணா!



- கவிச்சுடர் கவிதைப்பித்தன்



கோயம்புத்தூர் மாவட்டம், ஆனைமலை வட்டம், மீனாட்சிபுரம் எல்லையோர சோதனை சாவுமயில் நேற்று (14.09.2023) மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன் நிபா வைரஸ் தொற்று கண்றியும் முகாமினை நேரில் பார்வையிட்டு ஆய்வு செய்தார். அருகில் மாவட்ட ஆட்சித் தலைவர் கிராந்தி குமார் பாடி பொதுசுகாதாரம் மற்றும் நோக்குப்பு மருத்துவறை இயக்குநர் டி.எஸ்.செல்வநாயகம், சார் ஆட்சியர் திருமதி.பிரியங்கா துணை இயக்குநர் (சுகாதார பணிகள்) மரு அருணா, உதவி ஆட்சியர் (பயிற்சி) பி.ஐ. ஆஷிக் அலி ஆகியோர் உள்ளனர்.

பேரறிஞர் அண்ணா - முத்தமிழறிஞர் கலைஞர் படங்களுடன்

இந்தி தினத்தைக் கண்டித்து கொல்கத்தாவில் பேரணி!

வங்காளிகளுக்கான தேசிய அமைப்பு ‘பங்களா பொக்கோ’ நடத்தியது!



இந்தி ஏகாதிபத்திய ஒன்றிய அரசு, இந்தி பேசாத மக்கள் மீது இந்தி தினத்தை திணித்துள்ளது. இதைக் கண்டித்து கொல்கத்தா நகரில், வங்காளிகளுக்கான தேசிய அமைப்பான ‘பங்களா பொக்கோ’ மாபெரும் பேரணி ஒன்றை நடத்தியது. பங்களா பொக்கோ அமைப்பின் பொதுச்செயலாளர் டாக்டர் கார்சு சாட்டர்ஜி இது பற்றி குறிப்பிட்டு கிறார். பங்களா பொக்கோ அமைப்பு இது பற்றி குறிப்பிடும் போது, அனைத்து வரையறுக்கப்பட்ட மொழிகளுக்கும் இந்தி மொழிக்கு இணையாக அரசியலமைப்புத் தகுதி வழங்கப்பட வேண்டும் என்று குறிப்பிட்டுள்ளார்.

ஒன்றிய அரசின் கூடுதல் ஆட்சி மொழியாக இந்தி அறிவிக்கப்பட்ட இது இந்தியா (INDIA); ஹிந்தியா

(HINDIA) கிடையாது என்று குறிப்பிட்ட பங்களா பொக்கோ, தனது பேரணியில் இந்தி பேசாத மக்கள் ஒன்றிணைந்தால் அவர்களை தோற்கடிக்க முடியாது என்ற மிகப் பெரிய பதாகை ஒன்றை ஏந்திச் சென்றது.

அதில் இந்தி பேசாத மாநிலத் தலைவர்களான பேரறிஞர் அண்ணா, முத்தமிழறிஞர் கலைஞர், பொட்டி ஸ்ரீராமலு, பட்டே சிங் மற்றும் கேசவ் தாக்கரே மற்றும் வங்காள தேசியத் தலைவர்களான சித்தரஞ்சன் தாஸ், சரத் சந்திரபோஸ், ஆசார்யா பிரபுல்ல சந்திரே ஆகியோர் உருவங்கள் அச்சடிக்கப்பட்டிருந்தன.

திருவருவப் படத்திற்கு மலர் தூவி கழகக் கொடியேற்றி இனிப்பு வழங்கல்!

குன்றத்தூர் நகரத்தில் அண்ணா பிறந்த நாள் விழா!

நகரச் செயலாளர் கோ.சத்தியமூர்த்தி வேண்டுகோள்!

காஞ்சிபுரம், செப். 15- குன்றத்தூர் நகரச் செயலாளர் கோ.சத்தியமூர்த்தி விடுத்துள்ள வேண்டுகோள் வருமாறு:- காஞ்சிபுரம் வடக்கு மாவட்டம் குன்றத்தூர் நகர திராவிட முன்னேற்றக் கழகம் சார்பில் சிறு - குறு, நடுத்தர தொழில் நிறுவனங்கள் துறை அமைச்சர் தா. மோ.அன்பரசன் ஆலோசனையின்படி பேரறிஞர் அண்ணா அவர்களின் 115-வது பிறந்தநாள் விழா

இன்று (15.9.2023-வெள்ளிக்கிழமை) காலை 7.00 மணியளவில் பேரறிஞர் அண்ணா அவர்களின் திருவருவப் படத்திற்கு மலர் தூவி, மாலை அணிவித்து பேருந்து நிலையம் அருகில் கழக கொடியேற்றி இனிப்பு மற்றும் அன்னதானம் வழங்கி விழா சிறப்பாக நடைபெற உள்ளது.

திருவருவப் படத்திற்கு மலர் தூவி, கழகக் கொடியேற்றி இனிப்புகளை கழக முன்னோடி டி.கே.குமார

ரும் கலந்து கொண்டு விழா வினை சிறப்பிக்க வேண்டுகிறேன்.

அச்சமயம் குன்றத்தூர் நகரில் அடங்கிய 30 வார்டுகளில், வார்டு செயலாளர்கள் காலை 8.00 மணியளவில் தங்கள் பகுதியில் உள்ள

கழக முன்னோடிகளை வைத்து, அண்ணா அவர்களின் திருவருவப் படம் வைத்து, கழக தோரணங்கள் கட்டி, ஒலிபெருக்கி அமைத்து கழக கொடியேற்றி இனிப்புக்கள் சிறப்பிக்குமாறு மிகவும் பணிவன்புடன் கேட்டுக் கொள்கிறேன்.

இவ்வாறு அவர் தெரிவித்துள்ளார்.



தமிழ்நாடு அரசின் விலையில்லா மிதிவண்டிகள் வழங்கும் நிகழ்ச்சி புவிருந்தவல்லி தொகுதி திருவள்ளூர் அடுத்த காக்கனூரில் உள்ள அரசினர் மேல்நிலைப் பள்ளியில் நடைபெற்றது. ஆகிரஸ்ஸாமி சிறப்பு விருந்தினராக கலந்து கொண்டு பள்ளி மாணவ, மாணவிகளுக்கு விலையில்லா மிதிவண்டிகளை வழங்கினார். இதில் ஒன்றிய குழு தலைவர் ஜெயசீலன் ஜெயபாலன், ஒன்றிய செயலாளர் காக்கனூர் ஆர்.ஜெயசீலன், பொதுக்குழு உறுப்பினர் த.எத்திராஜ், ஒன்றிய குழு துணைத் தலைவர் எம்.பர்கத்துல்லாகான் தலைமை ஆசிரியர் ஜெகதீஸ்வரன், நிர்வாகிகள் கே.கே.சொக்கலிங்கம், டி.எம்.ராமச்சந்திரன், பரமேஸ்வரன், டி.கே.சீனிவாசன், டி.கே.புவண்ணன், வி.தியாகராஜன், எஸ்.என்.குமார், எஸ்.செளந்திராஜன், வி.என்.சிறந்தரசு, த.சுமார், திராவிட தேவன், ஜெயபுகழேந்தி, கௌரிகஜேந்திரன், டி.கே.அசோக்குமார், அபினாஷ், சிவப்பிரகாஷ், கார்த்தி, செந்தில், ஸ்ரீதர், சரண், கோவிந்தராஜ், சக்திவேல், கோவிந்தசாமி, சுதாகர், விஜய்ஆனந்த், சத்தியா மற்றும் ஆசிரியர்கள், மாணவ, மாணவிகள் கலந்து கொண்டனர்.

22 ஆம் ஆண்டு நினைவு அஞ்சலி



மாஸ்டர் தமிழ்ப்பித்தன் (எ) ம.வேலுச்சாமி

(மாநில தொண்டரணிக் செயலாளர், தி.மு.க.) 15.9.2001 அன்று கழகத் தலைவரிடம் பதக்கம் பெற்ற மகிழ்ச்சியில் திளைத்த எங்கள் இதய தெய்வத்திற்கு நினைவஞ்சலி!

—மகன்—

வேல்.உமாகாந்த் துணைச் செயலாளர், மாநில பொறியாளர் அணி



சென்னை மேற்கு மாவட்டம், அண்ணாநகர் வடக்கு பகுதி, 101 வது வட்டம், அமைந்தகரை மஞ்சகொள்ளை தெருவில் பாதாள சாக்கடை திட்டத்தில் புதிதாக பழுப்பு அமைக்கவும், ஈ.வே.ரா. சாலை மசுதி தெருவில் குழிப் பழுப்பு அமைக்கும் பணிகளை அண்ணாநகர் சட்டமன்ற உறுப்பினர் எம்.கே.மோகன் துவக்கி வைத்தார். உடன் அண்ணாநகர் வடக்கு பகுதிச் செயலாளர் ச.பரமசிவம், 101 வது வார்டு மாமன்ற உறுப்பினர் மெட்டல்பா கோவிந்தராஜ், 101 (அ) வட்டச் செயலாளர் சி. பி.திருமலை, 101 வது வட்டக் கழகச் செயலாளர் க.கோவிந்தராஜ், ப.பிரபு, கே.பி.சுரேந்தர், ஓகே. குடபு மற்றும் 101 (அ) மற்றும் 101 வது வட்டக் கழக நிர்வாகிகள் பலர் உள்ளனர்.